



Minuti tas-sitt (06) laqgħa tat-tmien (8) Kunsill Lokali tan-Nadur

It-Tnejn, 17 ta' Awissu, 2015 fil-5.00pm

Preżenti:

Edward Said	Sindku
Eucharist Camilleri	Viċi-Sindku
Michael Camilleri	Kunsillier
Joseph Azzopardi	Aġent Segretarju Eżekuttiv

Skuzati:

Dr. Josianne Cutajar	Kunsilliera
Danica Cassar	Ambaxxatriċi taż-Żgħażaġh

1. Talba.

Il-laqgħa bdiet b'talba.

2. Decizzjoni fuq proposta tal-Bord tal-M.E.P.A. dwar ir-railing tal-belvedere fi Triq David Cocco Palmieri

Is-Sindku nnota li sejjaħ din il-laqgħa għaliex ma rnexxielniex niddiskutu din il-materja fil-laqgħa tal-10 ta' Awissu 2015. Hu kompli li fl-aħħar seduta tal-Bord tal-M.E.P.A. qamet diskussjoni u l-M.E.P.A. ma kinitx ippreparata tiegħu decizzjoni fuq din l-applikazzjoni. Saret proposta għad-diskussjoni tal-Kunsill li flok jittella' l-ħajt propost, ir-railing tal-belvedere jitressaq lura bejn metru u metru u nofs biex ma jkunx invadenti fuq l-art tal-applikanti bil-kundizzjoni li l-ħajt ma jinbenix. F'isem il-Kunsill kienet preżenti l-kunsilliera Rita Mifsud li wasslet il-proposta tal-Bord tal-M.E.P.A.

Il-Viċi Sindku nnota li kieku tajjeb li saret proposta formali min-naħa tal-M.E.P.A. Nistgħu wkoll nieħdu parir ta' perit dwar id-disinn propost tar-railing. Is-Sindku nnota li f'dan l-istadju rridu nieħdu decizzjoni fuq il-proposta li għandna quddiemna mingħajr ma nidhlu f'argumenti li diġa ġew diskussi mill-amministrazzjoni ta' qabel tal-Kunsill u waqt is-seduti tal-M.E.P.A. Michael Camilleri staqsa jekk hux possibbli li nikkomunikaw mal-applikanti dwar din il-proposta.

Il-Kunsill iddecieda unanimament, wara diskussjoni, li l-Kunsill huwa dispot li jaċċetta l-proposta li saret mill-Bord tal-M.E.P.A. waqt is-smiegħ tat-30 ta' Lulju 2015 fis-sens li r-railing fil-belvedere ta' Triq David Cocco Palmeri jiġi rtirat lura, u dan sakemm l-istess railing jiġi



KUNSILL LOKALI NADUR

rtirat sa mhux iktar minn metru jew metru u nofs, u dan dejjem sakemm l-applikazzjoni pendent għall-bini tal-ħajt tiġi rtirata mill-applikanti u dan sabiex jibqa salvagwardjat l-iskop wara l-istess belvedere. Din id-deċiżjoni ser tiġi kkomunikata lill-Bord tal-M.E.P.A.

Il-laqgħa spiċċat fil-5.30 p.m., f'liema ħin il-kunsilliera Dr. Rita Mifsud waslet u b'mod informali ikkummentat fuq din il-materja u dak li ġie diskuss.

GO
Ed